



जयपुर मेट्रो रेल कॉर्पोरेशन लिमिटेड

खनिज भवन, उद्योग भवन परिसर तिलक मार्ग, सी-स्कीम, जयपुर-302005

दूरभाष 0141-5192101 / 2385791

प्रेस नोट-10 नवम्बर, 2013

जयपुर मेट्रो की पांचवीं मेट्रो ट्रेन के डिब्बों को पटरी पर उतारा, छठी ट्रेन मंगलवार को पहुंचेगी

जयपुर, 10 नवम्बर। जयपुर मेट्रो की पांचवीं ट्रेन के डिब्बों को रविवार को यहां मानसरोवर डिपो में विशेष क्रैन के माध्यम से पटरी पर उतारा गया। जयपुर मेट्रो, दिल्ली मेट्रो एवं भारत अर्थ मूवर्स लिमिटेड के विशेषज्ञों की देखरेख में तकनीकी टीम के सदस्यों ने डिब्बों को पटरी पर उतारा। सड़क मार्ग से विशेष ट्रेलर के माध्यम से लाई गई यह ट्रेन शनिवार शाम को गुलाबी नगर पहुंची।

जयपुर मेट्रो के अध्यक्ष एवं प्रबंध निदेशक श्री निहाल चंद गोयल ने बताया कि प्रथम चार ट्रेन की तरह ही, आगामी दिनों में इस ट्रेन के डिपो में स्टेटिक टेस्ट, डायनैमिक टेस्ट और अन्य आवश्यक परीक्षण किए जाएंगे। उन्होंने बताया कि विशेष ट्रेलर के माध्यम से सड़क मार्ग से लाई जा रही छठी ट्रेन भी मंगलवार शाम तक मानसरोवर डिपो पहुंच जाएगी।

जयपुर मेट्रो द्वारा प्रथम फेज के लिए कुल 10 ट्रेन के निर्माण का कार्य भारत अर्थ मूवर्स लिमिटेड को सौंपा हुआ है। चार-चार डिब्बों वाली इन ट्रेनों में से अब तक 5 ट्रेन के 20 डिब्बे जयपुर पहुंच चुके हैं।

फोटो कैप्शन 1 से 4: जयपुर मेट्रो की पांचवीं ट्रेन के डिब्बों को रविवार को मानसरोवर डिपो में विशेष क्रैन के माध्यम से पटरी पर उतारा गया।